

## صوبائی اسمبلی پنجاب

منگل 20 مئی 2025 کو 2:00 بجے دوپہر منعقد ہونے والے اسمبلی کے اجلاس کی فہرست کارروائی

تلاوت، نعت اور قومی ترانہ

سوالات

ہائیر ایجوکیشن

سے متعلق سوالات دریافت کئے جائیں گے اور ان کے جوابات دیئے جائیں گے

زیر و آؤرنوٹسز

علیحدہ فہرست میں مندرجہ زیر و آؤرنوٹسز لئے جائیں گے اور ان کے جوابات دیئے جائیں گے

## ADJOURNMENT MOTIONS

| S/N | A.M/NO. | MOVER                                                                   | CONCERNED MINISTER                                       |
|-----|---------|-------------------------------------------------------------------------|----------------------------------------------------------|
| 1   | 165/25  | Mr Shaukat Raja, MPA (PP-9)                                             | Communication and Works                                  |
| 2   | 189/25  | Mr Amjad Ali Javed, MPA (PP-121) & Rao Kashif Raheem Khan, MPA (PP-105) | Housing, Urban Development and Public Health Engineering |
| 3   | 194/25  | Mr Ahmad Khan, Leader of Opposition                                     | Home                                                     |
| 4   | 199/25  | Mr Nadeem Sadiq Dogar, MPA (PP-113)                                     | Youth Affairs and Sports                                 |
| 5   | 200/25  | Mr Asad Zaman, MPA (PP-119)                                             | Health and Population                                    |
| 6   | 184/25  | Mr Shaukat Raja, MPA (PP-9)                                             | Communication and Works                                  |
| 7   | 198/25  | Mr Ahmad Khan, MPA (PP-87)                                              | Housing, Urban Development and Public Health Engineering |
| 8   | 206/25  | Mr Farrukh Javaid, MPA (PP-161)                                         | Health and Population                                    |
| 9   | 209/25  | Sardar Muhammad Awais Dreshak, MPA (PP-296)                             | Services & General Administration                        |
| 10  | 211/25  | Mr. Amjad Ali Javed, MPA (PP-121)                                       | Board of Revenue                                         |

غیر سرکاری ارکان کی کارروائی

(مفاد عامہ سے متعلق قراردادیں)

(مورخہ 13 مئی 2025 سے زیر التواء قراردادیں)

1. جناب احمد خان: اس ایوان کی رائے ہے کہ پنجاب سمیت ملک بھر میں کینسر کے مریضوں میں تیزی سے اضافہ ہو رہا ہے۔ ہر آٹھ میں سے ایک خاتون بریسٹ کینسر کا شکار ہو رہی ہے۔ اس مرض کی بروقت تشخیص اور علاج نہ ہونے سے اموات کا سلسلہ بھی بڑھ رہا ہے۔ صوبہ پنجاب کی (قرارداد پیش ہو چکی ہے)

13 کروڑ آبادی ہے جبکہ کینسر کے مریضوں کے لیے سرکاری سطح پر سہولیات نہ ہونے کے برابر ہیں۔ پنجاب کے سرکاری ہسپتالوں میں کینسر کے مریضوں کے لیے صرف 410 بیڈز موجود ہیں جبکہ علاج و معالجہ کے لیے جدید مشینری کی بھی شدید قلت ہے۔ لہذا اس ایوان کی رائے ہے کہ کینسر کے مریضوں کو سرکاری سطح پر علاج و معالجہ کی جدید سہولیات فراہم کی جائیں تاکہ بروقت تشخیص کر کے مختلف اقسام کے کینسر کے کیسز میں اضافے اور اموات کی شرح میں کمی آسکے۔

2. جناب شہباز علی: اس ایوان کی رائے ہے کہ صوبہ پنجاب میں شہروں کی آب و ہوا کی بہتری اور آلودگی و سموگ سے نجات کے لئے پاکستان مسلم لیگ (ن) کے کارکنان، ممبران پنجاب و قومی اسمبلی کو صوبہ پنجاب میں شجرکاری مہم کے لئے قبل از وقت ذمہ داریاں تفویض کی جائیں۔ (قرار داد پیش ہو چکی ہے)

کارکنان عوام کو متحرک کر کے پنجاب کے شہروں، قصبوں، دیہاتوں اور ہائی ویز پر پودوں اور درختوں کی بڑی تعداد لگا کر شجرکاری مہم کو کامیاب بنائیں اور اپنی قومی و اخلاقی ذمہ داری پوری کریں۔

3. جناب وقاص محمود: اس ایوان کی رائے ہے کہ 2024 کی گندم پالیسی پر حکومت نے عملدرآمد نہیں کیا تھا جس کی وجہ سے پنجاب کے کسان کو بہت نقصان ہوا تھا۔ 2025 میں حکومت نے جو گندم پالیسی متعارف کروائی ہے پنجاب کا کسان اس سے مطمئن نہیں ہے۔ یہ پالیسی ڈل مین، فلور ملز مالکان اور مافیا کو فائدہ پہنچائے گی۔ گندم پالیسی 2025 کسان کو یہ نہیں بتاتی کہ اگر وہ حکومت کے پاس اپنی گندم رکھوائے گا تو اس کو کس ریٹ پر قیمت ملے گی۔ مارکیٹ میں اس کو گندم کی جو قیمت مل رہی ہے اس سے کسان کی لاگت پوری نہیں ہوتی۔ حکومت اپنی گندم پالیسی گندم کی کٹائی کے بعد بناتی ہے۔ جبکہ یہ پالیسی گندم کی بوئی سے پہلے واضح ہونی چاہیے۔ حکومت پنجاب (Punjab Portal) کے مطابق پاکستان کی 80 فی صد گندم پنجاب پیدا کرتا ہے اور پنجاب کی آدھی آبادی زراعت سے منسلک ہے۔ پاکستان کی GDP میں اس سیکٹر کا سب سے بڑا حصہ ہے۔ پنجاب کے کسان اور زراعت کو بچانے کے لیے حکومت پنجاب کو فوری طور پر Cost of Production کو مد نظر رکھتے ہوئے گندم کی ایک مناسب قیمت مقرر کرنی چاہیے۔ یہ قیمت 4000 روپے فی من سے کم نہیں ہونی چاہیے اور پرائیویٹ سیکٹر کو پابند کیا جائے کہ وہ مقرر کردہ قیمت پر گندم خریدے اور کمپلیمنٹ سیل بھی بنایا جائے جس پر کسان اپنی شکایات درج کروا سکیں۔

4. جناب محمد اقبال: اس ایوان کی رائے ہے کہ انڈسٹریل یونٹس اور مائنز اینڈ منرل یونٹس مزدوروں کی سوشل سیکیورٹی رجسٹریشن نہ ہونے کی وجہ سے ایک طرف ریونیو اکٹھا کرنے میں ناکامی ہوتی ہے اور دوسری طرف مزدوروں کے علاج معالجے اور دیگر میسر قوانین کے تحت سہولیات فراہم نہیں ہوتی ہیں۔ لہذا صوبائی اسمبلی پنجاب کا ایوان مطالبہ کرتا ہے کہ تمام انڈسٹریل یونٹس اور کان کنی کے یونٹس کو رجسٹرڈ کیا جائے اور ان کے تحت مزدوروں کی سوشل سیکیورٹی رجسٹریشن بھی کی جائے۔

5. جناب نوید اسلم خان: اس ایوان کی رائے ہے کہ ضلع ساہیوال کا مشہور و معروف قصبہ ہڑپہ جو پانچ ہزار سال پرانی وادی سندھ کی تہذیب کا شاہکار ہے۔ ہڑپہ، ساہیوال شہر سے 40 کلومیٹر اور چیچہ وطنی سے 30 کلومیٹر پر واقع ہے۔ ہڑپہ شہر دنیائے عالم کی مشہور قدیمی ثقافت کا حامل قصبہ ہے جس کی اپنی آبادی 60 ہزار افراد ہے اور اس پر مشتمل قانونگوئیوں کی کل آبادی آٹھ لاکھ افراد پر مشتمل ہے جس کے تمام انتظامی معاملات ضلع ساہیوال سے منسلک ہیں۔ یہ چار قانونگوئیوں اور پانچ تھانہ جات پر مشتمل ہے جس میں کوئی تحصیل ہیڈ کوارٹر نہ ہے۔ آج کے جدید دور میں ایسے عالمی شہرت یافتہ تہذیبی و ثقافتی مرکز میں حکومتی اور انتظامی معاملات کے لئے مرکز کا ہونا انتہائی ضروری ہے۔ لہذا یہ ایوان مطالبہ کرتا ہے کہ ہڑپہ شہر کو فی الفور تحصیل ہیڈ کوارٹر کا درجہ دیا جائے اور اس میں تحصیل سطح کے تمام حکومتی انتظامی دفاتر کا قیام عمل میں لایا جائے۔

### (موجودہ قراردادیں)

1. جناب امجد علی: اس ایوان کی رائے ہے کہ ملک بھر میں تھیلیسیمیا کے ہزاروں مریض زندگی بھر کے لیے خون کی منتقلی اور مسلسل طبی دیکھ بھال کے محتاج ہوتے ہیں اس بیماری کا شکار ہونے والوں میں زیادہ تعداد بچوں کی ہے یہ ایک موروثی بیماری ہے جس کا علاج مہنگا اور طویل مدتی جاوید:

ہوتا ہے جو ہر ایک کے بس کی بات نہیں ہے جس کے لئے حکومتی سرپرستی نہایت ضروری ہے۔ ہیپوفیلیا بھی ایک بیماری ہے جس میں مبتلا افراد کے لیے حکومت پنجاب کے محکمہ سوشل ویلفیئر کی جانب سے "ہمت کارڈ" جاری کیے جا رہے ہیں جس کے تحت ان مریضوں کو مالی معاونت، رعایتی ادویات اور دیگر طبی سہولیات میسر آتی ہیں۔ لہذا یہ ایوان حکومت سے مطالبہ کرتا ہے کہ:

1- تھیلیسیمیا کے مریضوں کے لیے بھی "ہمت کارڈ" کے اجرا کا اعلان کیا جائے؛

2- ان کارڈز کے ذریعے مریضوں کو رعایتی یا مفت طبی علاج، خون کی فراہمی اور مالی مدد فراہم کی جائے۔

3- اس اقدام کے لیے فوری طور پر ایک قومی سطح کا ڈیٹا بیس تشکیل دیا جائے تاکہ مستحق مریضوں کی نشاندہی اور امداد کو یقینی بنایا جاسکے۔ یہ اقدام تھیلیسیمیا کے مریضوں کی زندگی میں آسانی پیدا کرے گا اور حکومت کی فلاحی پالیسیوں میں ایک اہم اضافہ ہو گا۔

2. جناب محمد اقبال: اس ایوان کی رائے ہے کہ ملتان ملک کے بڑے شہروں میں شمار ہونے کے ساتھ میٹروپولیٹن سٹی کی حیثیت رکھتا ہے۔ اس کے ساتھ ساتھ ریونیو کی مد میں ملتان اور اس سے منسلک خطہ اپنا معقول حصہ فراہم کرتا ہے۔ اس ایوان کی رائے ہے کہ ملک کے بڑے شہروں کی طرز پر ملتان میں بھی ایکسپونسنر کے قیام کے لئے فوری اور ٹھوس اقدامات کئے جائیں۔

3. محترمہ سنبیل مالک حسین: یہ ایوان مطالبہ کرتا ہے کہ محکمہ محنت و انسانی وسائل بچوں کی مشقت جیسے اہم معاملے کو موثر انداز میں حل کرنے کے لیے درج ذیل اقدامات اٹھائے۔

1- The Punjab Restriction on Employment of Children Act 2016 کے رولز بلا تعطل نوٹیفائی کیے جائیں۔

2- بچوں کی مشقت کے خاتمے کے لیے پنجاب سوشل پروٹیکشن اتھارٹی کے باہمی اشتراک سے جامع، قابل عمل اور پائیدار حکمت عملی متعارف کروائی جائے۔

3- گھریلو شعبوں میں بچوں کی مشقت کے لیے لائحہ عمل ترتیب دیا جائے تاکہ بچوں کو استحصال کی تمام تر اشکال سے بچایا جاسکے۔

4. محترمہ عظمیٰ کاردار: یہ ایوان بھارت کی جانب سے Indus Water Treaty کے خلاف آبی جنگی جنون کو یکسر مسترد کرتا ہے۔ پاکستان امن پسند ملک ہے لیکن اسے ہماری کمزوری نہ سمجھا جائے، پاکستان کی افواج اور عوام اپنا دفاع کرنا جانتے ہیں۔ پانی ہماری Life Line ہے اور اس پر کوئی سمجھوتہ نہیں ہو گا۔ پوری دنیا بھارت کو ایک غیر ذمہ دار ملک کی حیثیت سے دیکھ رہی ہے جو اپنی کوئی انٹرنیشنل Commitment پوری کرنے کا اہل نہیں۔ پاکستان بھارتی جارحیت کے خلاف اپنی سلامتی اور خود مختاری کا ہر قیمت پر تحفظ کرے گا۔

### فوری اہمیت کے حامل معاملات

قواعد انضباط و کار صوبائی اسمبلی پنجاب 1997 کے قاعدہ 113-اے کے تحت اراکین فوری اہمیت کے حامل معاملات اٹھائیں گے۔

چودھری عامر حبیب

سیکرٹری جنرل

لاہور

مورخہ: 20 مئی 2025